

॥ ಕಂಚು ಭಿಕ್ಷು ॥

ಮಾಧವ ಗೋಪಾಲ ಬಂದ ನೋಡಿರಮ್ಮ ।  
ಅವನ ಪಾದದ ಗೆಜ್ಜೆ ಧನಿಯು ಚೆಂದವಮ್ಮ ।  
ಮಾಧವ ಗೋಪಾಲಗೆ ಭಿಕ್ಷವ ನೀಡಿರಮ್ಮ ॥ಪ॥

ಹಸ್ತದಲ್ಲೆ ರತ್ನದ ಕೊಳಲ ಪಿಡಿದನಮ್ಮ ।  
ಅವನ ಕುತ್ತಿಗೆಯೊಳಗಿನ ಮುತ್ತಿನ ಪದಕ ಚೆಂದವಮ್ಮ ।  
ಕಸ್ತೂರಿ ತಿಲಕವ ಹಣೆಯೊಳಗಿಟ್ಟನಮ್ಮ ।  
ಕೃಷ್ಣನ ದಿಟ್ಟಿಸಿ ನೋಡಿದರೆ । ದೃಷ್ಟಿ ತಾಗುವುದಮ್ಮ ॥೧॥

ಕರದೊಳಗೆ ದ್ರವ್ಯದ ಕೊಳಲ ಪಿಡಿದನಮ್ಮ ।  
ಅವನ ಸುಳಿಗುರುಳು ಕೋಮಲಾಂಗ ಚೆಂದವಮ್ಮ ।  
ಕೊಡವ ಒಡೆದು ಹಾಲು ಮೊಸರ ಸುರಿದನಮ್ಮ ।  
ವಾರಿಜನಾಭ ಶ್ರೀಕೃಷ್ಣನಮ್ಮ ॥ ೨॥

ವಾರಿಜನಾಭ ಮೇಳಗಳಿಂದ ಬರುವನಮ್ಮ ।  
ಸಖಿಯರ ಸೀರೆಯೆಲ್ಲ ಕದ್ದುಕೊಂಡು ಓಡಿದನಮ್ಮ ।  
ಓಡಿ ಕಡಹದ ಮರವನೇರಿ ನೋಡಿದನಮ್ಮ ।  
ವಾರಿಜನಾಭ ಶ್ರೀ ಕೃಷ್ಣನಮ್ಮ ॥೩॥

ಪಂಕಜನಾಭ ಬಿಂಕದಿ ಕೊಳಲ ಪಿಡಿದನಮ್ಮ ।  
ಅವನ ಕೊಂಕಿನ ಕೊಳಲು ಕೋಮಲಾಂಗ ಚೆಂದವಮ್ಮ ।  
ಶಂಕೆಯಿಲ್ಲದೆ ಅಸುರರ ಕುಲವ ಮಡುಹಿದನಮ್ಮ ।  
ಪಂಕಜನಾಭ ಶ್ರೀ ಕೃಷ್ಣನಮ್ಮ ॥೪॥

ಮಂತ್ರ ಜ್ಯೋತಿ ಆಗಿ ಮನೆಗೆ ಬರುವನಮ್ಮ ।  
ಅವಗೆ ಮಂತ್ರ ಯಂತ್ರ ತಂತ್ರಗಳು ಬಾರವಮ್ಮ ।  
ಮಂತ್ರ ಶಕ್ತಿ ರೂಪಿನಲ್ಲಿ ಇರುವನಮ್ಮ ।  
ಪಂಕಜನಾಭ ಶ್ರೀ ಕೃಷ್ಣನಮ್ಮ ॥೫॥

ಭಿಕ್ಷಾಂದೇಹಿ ಎಂದು ಬರುವನಮ್ಮ ।  
ಅವನ ಕೈಯೊಳಕ್ಕಯಪಾತ್ರ ಪಿಡಿದನಮ್ಮ ।  
ಜನನಿಯ ಚರಣಕ್ಕೇರಗಿ ನಿಂತನಮ್ಮ ।  
ತರಳಗಹರಳಿನ ಭಿಕ್ಷೆಯ ನೀಡಿರಮ್ಮ ॥೬॥